



سوال

(754) اُمتی کا سلام رسول اللہ صلی اللہ علیہ وسلم کو فرشتے پہنچاتے ہیں

جواب

السلام علیکم ورحمۃ اللہ وبرکاتہ

اِنَّ لِلّٰہِ مَلٰئِکَۃً رَّسُوۡلًا فِی الْاَرْضِ یُبَلِّغُوۡنِیْ مِنْ اُمَّتِی السَّلَامَ)) 4 اس روایت سے ثابت کرتے ہیں کہ اُمتی کا سلام رسول اللہ صلی اللہ علیہ وسلم کو فرشتے پہنچاتے ہیں۔ اس روایت میں زاذان راوی ہے ابن حجر تہذیب التہذیب میں اس کے متعلق کہتے ہیں وہ بہت زیادہ خطا کرتا تھا... زاذان کے متعلق ابن حجر عسقلانی تقریب التہذیب میں یہ بھی لکھتے ہیں کہ فیہ شیعۃ (اس میں شیعیت ہے) (بحوالہ یہ مزار یہ میلے صفحہ نمبر ۱۸ ایکس لیکچر ڈاکٹر مسعود الدین عثمانی) (محمد یونس شاکر، نوشرہ ورکاں)

4 سنن النسائی کتاب السمو باب التسليم علی النبی صلی اللہ علیہ وسلم۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

آپ نے بحوالہ نسائی جو حدیث لکھی ہے: ((اِنَّ لِلّٰہِ مَلٰئِکَۃً رَّسُوۡلًا فِی الْاَرْضِ یُبَلِّغُوۡنِیْ مِنْ اُمَّتِی السَّلَامَ)) اس کے متعلق شیخ البانی رحمہ اللہ تعالیٰ تعلیق مشکاة میں لکھتے ہیں: ”وَأَسْنَادُهُ صَحِيحٌ وَصَحِيحُ الْحَاكِمِ (۲/۳۲۱) وَوَأَقْبَهُ الذَّهَبِيُّ“ 1 نیز انہوں نے اس کو صحیح نسائی میں درج فرمایا ہے۔

آپ لکھتے ہیں: ”اس میں زاذان راوی ہے ابن حجر تہذیب التہذیب میں اس کے متعلق کہتے ہیں ”وہ بہت زیادہ خطا کرتا تھا“ یہ بات حافظ ابن حجر کی نہیں ابن حبان کی ہے جس کو حافظ ابن حجر نے درخور اعتناء نہیں سمجھا کیونکہ تقریب میں وہ اپنا فیصلہ لکھتے ہیں ”صدوق یرسل وفیہ شیعۃ“ دیگر بہت سے محدثین نے زاذان کو ثقہ کہہ کر اس کے کثیر الخطا ہونے کی نفی فرمائی ہے۔ ۵ھ/۱۳۲۲

1 مشکوٰۃ کتاب الصلوٰۃ باب الصلوٰۃ علی النبی صلی اللہ علیہ وسلم وفتاھا۔

قرآن وحدیث کی روشنی میں احکام ومسائل



مجلس البحث والدراسات
محدث فتویٰ

جلد 02 ص 746

محدث فتویٰ